

Врз основа на член 22, став 1, точка 5 од Законот за локална самоуправа („Сл. весникна РМ“ бр.5/02) член 7, точка 3 од Законот за култура („Службен весник на Република Македонија“ бр.31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16, 11/18 и 11/18) и член 45, став 1 од Статутот на Општина Велес („Сл. Гласник на Општина Велес“ бр.12/06, 03/09, 18/10, 15/14, 15/18, 06/19 и 08/21), а по предлог на Градоначалникот на Општина Велес

Советот на Општина Велес на седницата одржана на --.11.2022 година ја донесе следната

**ПРОГРАМА
ЗА АКТИВНОСТИТЕ НА ОПШТИНА ВЕЛЕС ВО ОБЛАСТА
НА КУЛТУРАТА И МЕЃУНАРОДНАТА СОРАБОТКА ВО 2023 ГОДИНА**

I. ЦЕЛИ

Основни цели на оваа Програма се:

- Обезбедување активен однос на Општина Велес кон задоволување на потребите и интересите на граѓаните од областа на културата;
- Сочувување и афирмирање на културниот идентитет на Општина Велес;
- Сочувување и афирмирање на материјалното и духовното културно наследство на Општина Велес;
- Создавање услови за развој на културата;
- Воведување нови форми на културно изразување.

II. АКТИВНОСТИ

Активностите на Општина Велес во областа на културата ќе бидат насочени кон поттикнување, поддржување и помагање за остварување на целите на оваа Програма и целите поставени во Стратегијата за култура донесена од Советот на Општина Велес и тоа:

- Сочувување на континуитетот на одржување на традиционални културно – уметнички манифестации;
- Реализирање на манифестации, програми и проекти кои даваат посебно обележје на Општина Велес;
- Создавање услови за гостување на еминентни уметници од Република Северна Македонија и странство во Општина Велес;
- Унапредување на меѓународната културна комуникација врз реципрочна основа со збратимените градови на Општина Велес;
- Остварување продуктивна соработка со меѓународни асоцијации, организации и фондации кои го помагаат развојот на културата во локалните заедници;
- Мотивирање за активно учество на локалните културни установи во реализирање на Програмата.

**Активности на Општина Велес во областа на културата и меѓународната соработка
за 2023 година**

	НАЗИВ	Предвидени средства
1	МАНИФЕСТАЦИИ	7.720.000,00
1.1	60.Рацинови средби	600.000,00
1.2	56.Детски Рацинови средби	120.000,00
1.3	18.Интернационален фолклорен фестивал	800.000,00
1.4	Одбележување на значајни настани и личности	400.000,00
1.5	Фестивал на комедија „5ре“	800.000,00
1.6	Фестивал на џез, ворлд и современа музика	400.000,00
1.7	Фестивал на античка драма „Стоби“	500.000,00
1.8	Меѓународна скулпторска колонија	400.000,00
1.9	9. Ноември – Ден на Општина Велес	400.000,00
1.10	Фестивал на велешка пита и вино	2.500.000,00
1.11	Новогодишна свеченост	200.000,00
1.12	Озвучување, осветлување и цветни аранжмани за потребите на Општина Велес	300.000,00
1.13	Непредвидени манифестации	300.000,00
2	ПОДДРШКА НА ПРОЕКТИ	300.000,00
2.1	Негување на културата, традицијата и обичаите на заедниците	200.000,00
2.2	Сопствено учество во непредвидени проекти	100.000,00
3	ИНВЕСТИЦИИ	300.000,00

3.1	Изработка и поставување постаменти за скулптури и споменици	250.000,00
3.2	Непредвидени трошоци	50.000,00
4	ПОДДРШКА НА ЛОКАЛНИ УСТАНОВИ	250.000,00
4.1	Комунални трошоци во Ликовен салон и спомен куќи	200.000,00
4.2	Тековно одржување на Ликовен салон и спомен куќи	50.000,00
5	КОМУНИКАЦИЈА СО ЈАВНОСТА И МЕЃУНАРОДНА СОРАБОТКА	180.000,00
5.1	Организиран работни посети во странство, посети на претставници од Општина Велес на збратимени градови и градови пријатели на Велес	100.000,00
5.2	Објавување соопштенија за јавност, известувања и изработка на аудио и видео материјали за промотивни цели	80.000,00
6	ДРУГИ РАСХОДИ	250.000,00
6.1	Персонален данок	50.000,00
6.2	ЗАМП	50.000,00
6.3	Други договорни услуги	50.000,00
6.4	Непредвидени трошоци	100.000,00
	ВКУПНО	9.000.000,00

□

III. ФИНАНСИРАЊЕ

Активностите од областа на културата утврдени со оваа Програма ќе се финансираат од средствата на Буџетот на Општина Велес предвидени за 2023 година, средства од Буџетот на Република Северна Македонија, спонзорства и донации.

При реализацијата на Програмата, Советот на Општина Велес ќе ги поддржи организаторите на манифестациите и реализаторите на проектите за обезбедување на финансиски средства и друга помош од:

- Министерство за култура на Република Северна Македонија;
- Трговски друштва, јавни претпријатија, фондации и други правни и физички лица;
- Заинтересирани партнери за соработка во земјата и странство;
- Други извори.

IV. РАСПОРЕДУВАЊЕ НА БУЏЕТСКИТЕ СРЕДСТВА

Содржините предвидени во оваа Програма се финансираат со посебни ставки во Буџетот на општината. По потреба Програмата ќе се дополнува со активности за кои ќе се утврди дека се во согласност со целите на Програмата.

V. МАНИФЕСТАЦИИ ПОДДРЖУВАНИ СО ДРУГИ ФОРМИ НА АКТИВНОСТИ

За 9^{ти} Ноември, Денот на Општина Велес се подготвува специјална програма проследена со содржини од областа на културата, спортот, свечена седница на Советот на Општина Велес и оддавање почит на значајни личности, настани и борци учесници во ослободувањето на градот.

На свечената седница на Советот се доделуваат посебни награди и признанија:

- Награда за животно дело „Гемиџии“;
- Награда за најстудент „проф. д-р Ѓорѓи Шоптрајанов“;
- 9^{то} Ноемвриски признанија;

Горе наведените признанија се доделуваат од Општина Велес по утврдени критериуми, а се финансираат од посебна ставка на Буџетот на Општина Велес.

VI. ДРУГИ ФОРМИ НА АКТИВНОСТИ

Други форми на активности со кои ќе се помагаат културни манифестации, приредби и проекти се следните:

- Почесно покровителство на градот Велес;
- Обезбедување стручна, техничка и друга поддршка со кадар и опрема со која располага општината;
- Обезбедување сместувачки услуги за учесниците на одделни манифестации;
- Организирање протоколарни и промотивни средби на претставници на градот при одржување манифестации и реализирање на проекти од областа на културата.

Овие форми на активности ќе се реализираат согласно можностите на Општина Велес.

VII. ЗАВРШНИ ОДРЕДБИ

Оваа Програма влегува во сила наредниот ден од денот на објавувањето во „Службен гласник на Општина Велес“ и ќе биде дадена на јавна расправа.

Претседател
на Советот на Општина Велес
Зоран Љутков с.р.

Образложение

Нацрт-програмата за активностите на Општина Велес во областа на културата и меѓународната соработка во 2023 година претставува континуитет од Програмата за 2022 година. Нацрт-документот е првично планирање на активностите во оваа област, а конечната Предлог-програма ќе содржи во себе забелешки, сугестии и насоки што ќе произлезат од Советот на Општина Велес и јавните расправи со институциите, граѓанските организации и месните и урбани заедници.

Во точка 1 се манифестациите кои се предвидени да се одржат во текот на 2023 година и за оваа ставка од програмата се предвидени 8.020.000,00 денари. Тука се опфатени манифестации кои што имаат долга традиција, како и манифестации кои започнаа да се организираат во 2022 година и кои предизвикаа голем интерес кај граѓаните.

Во точка 2 се предвидени средства во висина од 300.000,00 денари за поддршка на проекти со кои се негува културата, традицијата и обичаите на заедниците во Општина Велес. Воедно, Општина Велес предвидува финансиски средства и за сопствено учество во непредвидени проекти од областа на културата кои би се појавиле во текот на 2023 година.

Во точката 3 инвестиции предвидени се 300.000,00 денари кои се предвидени за изработка и поставување постаменти, скулптури и споменици и дел за непредвидени трошоци.

Во точка 4 се предвидените средства во висина од 250.000,00 денари за поддршка на локалните установи и спомен куќи и тековното одржување на истите.

Во Точка 5 се предвидени средства во висина од 180.000,00 денари наменети за комуникација со јавноста и меѓународната соработка, а во точка 6 се предвидени средства за расходи кои би произлегле од организирање и одржување на манифестациите предвидени со оваа програма.